



ధర్మము

విచారణ

ఆర్య కథా నిధి - 4



## సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌక మహర్షి



గురు నారద మహర్షి



గురు వాల్మీకి మహర్షి



గురు శిక్షవృక్ష

## శంకరాచార్య మధ్యమాం



గురు దత్తాత్రేయ



గురు బాలాదే



గురు గోరక్ష ముర్తి



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠ్యహ్లాంద్ర స్వామి



యోగి పరమహంస

## అస్మదాచార్య పర్యంతం



గురు తైఠింగ స్వామి



గురు లాహిరి మహాశయ



గురు రామకృష్ణ పరమహంస, అమ్మ శారదాదేవి



గురు వివేకానంద



గురు హాయి బాలా



గురు ఆరదీంద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మహాత్మాజ్యోతి



గురు విద్యాప్రకాశానందగిరి



గురు చంద్రకేశవర పరమారాధ్య

## వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్( డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: [sairealattitudemgt@gmail.com](mailto:sairealattitudemgt@gmail.com)

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020010004190

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

**SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)**

**\* సర్వం శ్రీ సాయినాథ పాద సమర్పణమస్తు \***



భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

# Digital Library of India

Hosted by: Indian Institute of Science, Bangalore in co-operation with  
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals  
Newspapers  
Palm-Leaves (Manuscripts)

Title:

Author:

Year:  to

Subject: Any Subject

Language:

Scanning Centre: Any Centre

[Presentations and Report](#)  
[Statistics Report](#)  
[Status Report](#)  
[Feedback](#) | [Suggestions](#) |  
[Problems](#) | [Missing links or](#)  
[Books](#)

Click [here](#) for PDF collection  
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) <sup>New!</sup>

Books	Journals	Newspapers	Manuscripts
<ul style="list-style-type: none"><li><a href="#">Rashtrapati Bhavan</a></li><li><a href="#">CMU-Books</a></li><li><a href="#">Sanskrit</a></li><li><a href="#">TTD Tirupathi</a></li><li><a href="#">Kerala Sahitya Akademi</a></li></ul>	<ul style="list-style-type: none"><li><a href="#">INSA</a></li></ul>	<ul style="list-style-type: none"><li><a href="#">Times of India</a></li><li><a href="#">Indian Express</a></li><li><a href="#">The Hindu</a></li><li><a href="#">Deccan Herald</a></li><li><a href="#">Eenadu</a></li><li><a href="#">Vaartha</a></li></ul>	<ul style="list-style-type: none"><li><a href="#">Tamil Heritage Foundation</a></li><li><a href="#">AnnaUniversity</a> <sup>New!</sup></li></ul>

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

# అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

శ్రీ రామచంద్రాయనమః

# ఆ ర్య క థా ని థి.

చతుర్థ భాగము.



వావిలికొలను సుబ్బరాయ  
శ్రీ రచితము.



---

తొమ్మిదవ కూర్పు ౧౦౦౦ ప్రతులు.

---

గుంటూరు :

శ్రీ కైలాస ముద్రాక్షరశాల, యల్లవరపురం,  
మద్రాసు పబ్లిషర్స్.

౧౯౩౦.

~~(All Rights Reserved.)~~

[వెం ద. 0-8-0



# విజ్ఞాపన

ఆర్యమహాశయులారా!

(శ్రీ) ఆంధ్ర వాల్మీకి వావిలికొలను సుబ్బారావు (వాసుదాసు)గారు రచించిన గ్రంథముల ప్రభావమును గ్రొత్తగా మేము దెలుపవలసినది లేదు. శ్రీవారు పరమపదించిన పది పండ్లెండు సంవత్సరములుగా వారి గ్రంథముల ముద్రణ ప్రచారాదులు సక్రమ వ్యవస్థలో నుండినవి కావు. నేడు తిరిగి శ్రీ కోదండరామ ప్రభువు ననుమతితో శ్రీ కోదండరామ సేవక ధర్మసమాజము వారా కార్యమును బూనినారు. ఇది లాభమున కాశించి చేయుపనికాదు ఆ శ్రీ వాసుదాసవారి యాశయము, ఆర్యమత, సీతి ధర్మములు తెలుగువారిలోఁ బ్రచారమయి వారు భయలోక నుఖములఁ బడయుటయే, ఆ యాశయము నెఱవేర్చుటయే యీ సంస్థకు గర్తవ్యము. దీనివలన వచ్చు ద్రవ్యము శ్రీమదొంటిమిట్ట కోదండరామస్వామి కైంకర్యమున కును గ్రంథ పునర్ముద్రణమునకును మాత్రమే వినియోగపడఁ గలదు. తెలుగుసీమ వారీ కైంకర్యమునఁ దగిన సహాయ మొనరించెదరని విశ్వసించుచున్నాము.

దాసకుటి } ఇట్లు విన్నవించు  
అంగలకుదురు } పరమాత్ముని వేంకటనారాయణదాసుఁడు,  
12-11-1950 } అధ్యక్ష ప్రతినిధి,  
శ్రీ కోదండరామ సేవక ధర్మ సమాజము.

గ్రంథములు దొరుకుచోటు :

శ్రీ కోదండరామ సేవక ధర్మసమాజము,  
దాసకుటి-అంగలకుదురు పోస్టు, వయ్యా తెనాలి.

శ్రీ రామచంద్రాయనమః.

# ఆర్య కథానిధి.

నాలుగవ భాగము.

౧. ఏ దానము మేలనిన నిదానమే మేలు.

గౌతముడుని ప్రసిద్ధికెక్కిన యొకమునిగలడు. అతని భార్య అహల్య. చిరకారి యనువాడు వారల కడగొట్టుకొడుకు. అతని కేవల చెప్పినను చక్కగ ఆలోచించి నిదానముగ చేయునుగాని తొందరపడి చేయడు. అటులని నిష్ఠారణముగ గాని సోమరితనముచేత గాని అతడు కాలహరణము చేయువాడు కాదు. ఆకారణముచే నతడు చిరకారియని పిలువబడుచుండెను.

ఇట్లుండ నొకనాడు అహల్య యొకానొక చేయరాని పని చేయగా కోపించి మేలు గీళ్ళు విమర్శింపక గౌతముడు చిరకారిని పిలిచి దీనితల తెగగొట్టుమని అహల్యను జూపి యేదియో పనిమీద అరణ్యమునకుపోయెను.

అహల్యయును తాను జేసిన యకార్యమునకు దుఃఖము లజ్జ తన్ను బాధింప నెదురుగ నిలిచి “నాయనా! నీ తండ్రి యాజ్ఞ నీవు నెరవేర్చుము శిక్షచేత నేను పవిత్రురాల నయ్యె



దను. అపకీర్తి సంపాదించి అవమానపడి భూమిమీఁద బ్రతుకుటకంటె మరణము నొందుటే మేలు. తండ్రియాజ్ఞ నీవు నెఱవేర్చితివేని నాకు మేలుచేసినవాఁడ వగుదువు” అనెను. చిరకారియుఁ దండ్రియాజ్ఞ నెఱవేర్చు చేతఁ గత్తి నెత్తుకొని యిట్లు లాలోచించెను. అయ్యో! నా తండ్రి నా కెట్టికార్యము చేయ విధించెను. తండ్రియాజ్ఞను నే నెట్లుచేయుదును? కన్న తల్లిని వధించి యధర్మ మను సముద్రమున నెట్లు మునుఁగ కుందును

పితృవాక్య పరిపాలనము పరమధర్మమే అయినను మాతృరక్షణము సమస్తజీవులకు స్వధర్మముకదా. పుత్రత్వము అస్వతంత్రము. స్త్రీవధయే మహాపాతకమన నిక మాతృవధను చేసినవాఁ డెట్లు ఉభయలోకముల సుఖంపఁ గలడు? తండ్రిమాటచొప్పున నడవనివాఁడు మాత్ర మెట్లు ప్రతిష్ఠ కాంచగలఁడు? తల్లిదండ్రు లిరువురిపట్ల సమముగ ప్రవర్తించవలసిన పుత్రుఁడందు నొకరికి కీడుచేసి యెట్లు ధర్మము నతిక్రమింపకుండఁ గలడు? స్వశీలము, చారిత్రము, గోత్రము, కులము వృద్ధిపఱుపఁగోరి తానేకదా తన భార్య యందు మరల జన్మించును. జాతకర్మమందును సమావర్తన మందును తండ్రి వచించు వాక్యములు తండ్రి గౌరవమును స్థిరీకరించుచున్నవికదా. పోషణముచేతను, విద్య నేర్పుట చేతను, తండ్రియే గురువులందు శ్రేష్ఠుఁడనియుఁ దద్వాక్య పరిపాలనంబు పరమ ధర్మమనియు వేదములు వచించుచున్నవి. పుత్రుఁడు తండ్రికి ప్రీతిమాత్రమే కలిగించును. తండ్రి పుత్రు

నకు సర్వమునై యున్నవాఁడు. శరీరము మొదలుకొని సమస్తము పుత్రునకు తండ్రి యిచ్చినవేకదా కావున లేశమైన అట్టిట్లాడక తండ్రియాజ్ఞ నొనర్పఁ దగు. అట్లు లొనర్చువాఁడు సర్వపాప విముక్తుఁ డగును. భూమిపై శిశువు జన్మింపక ముందు దాని మేలునకై సీమంతోన్నయనాదు లొనర్చు వాఁడు తండ్రియేకదా. భూమిపై జన్మించిన యనంతరము అహారాదులును, భోగ్య పదార్థములును, నిద్రయు, జ్ఞాన విజ్ఞానము లొసఁగువాఁడు తండ్రియేకదా. తండ్రియే ధర్మము, తండ్రియే స్వర్గము, తండ్రియే పరమతపము. తండ్రి సంతోషించిన సమస్త దేవతలు సంతోషింతురు. జనకువాక్యంబు లన్నియు దీనవలై పుత్రునికి మేలు చేయుచుండును. కావుననే కదా ప్రతిదినము నుదయమున తండ్రికి నమస్కరించి దీవనలు పొందుమని వేదములు ఘోషించుచున్నవి. తొడిమె పుష్పమును, చెట్టు ఫలమును విడుచుట కలదుగాని ఎట్టి కష్టదశ యందును తండ్రి పుత్రుని విడువఁడు. ఎచ్చటనోతప్ప తండ్రిపై ద్వేషించువాఁ డా తండ్రికి జసించువాఁడు కాఁడు. ఇన్ని కారణములచే తండ్రి గౌరవింప నర్హుఁడు కావున తండ్రియాజ్ఞ నేతి వేర్తునా యనఁ దల్లిమాత్రము తండ్రికంటె నేమిట తక్కువ? అగ్నికి అరణివలె నా పుట్టువునకుఁ దల్లియేకదా కారణము. అన్ని యార్తులకు నిర్వృతి తల్లియేకదా. తల్లి కలవాఁడే దిక్కు గలవాఁడు. తల్లి లేనివాఁడు దిక్కు లేనివాఁడు. ఎంతటి దరిద్రుఁడైనను అమ్మా యని పిలుచుచు యింటిలోనికి వచ్చు వాఁడు దుఃఖితుడుకాఁడు. వాడు ముదుకయైనను ముదుక

గాఁడు. పుత్రపౌత్రవంతుఁ డైనను నూఱుసంవత్సరముల ప్రాయము గలవాఁడైనను తల్లిగలవాఁడు రెండేండ్ల బాలుఁడే. సమర్థుఁడైనను అసమర్థుఁడైనను కృశుఁడైనను కాకున్నను పుత్రుని రక్షించునది తల్లియే. తల్లినిమించిన పోషకులు లోకంబునలేరు. ఎప్పుడు తల్లి మరణించునో అప్పుడే పురుషుఁడు వృద్ధుఁడు, దుఃఖితుఁడునగును. అప్పుడే వానికి సర్వప్రపంచముశూన్యము. తల్లికంటె నిలువ నీడగాని గతిగాని రక్షణముగాని ప్రియ పదార్థముగాని లోకంబునలేదు. గర్భమున ధరించుటజేసి ధాత్రియనియు, జననముకలిగించుటచేసి జనని అనియు, అంగమువర్ధిల్ల జేయుటజేసి అంబ యనియు, వీరుడగు పుత్రుఁ గాంచుట జేసి వీరసువు అనియు, శిశువునకు శుశ్రూషచేయుట శుశ్రువనియుఁ దల్లికి నామంబులు. తల్లియన తన మఱియొక దేహమేకదా. ఏమె కరుణచే తాను వీధి పెంటలోని పెంటగాకున్నాఁడో అట్టి తల్లికి అప్రియము చేయువాఁ డెట్టివాఁడు' దంపతు లిరువురును మనకు పుట్టెడు బిడ్డఁడు సుందరుఁడుగా నుండవలెను, అని కోరువారేకాని అందు తల్లికోరికయే ఫలవంత మగును. నేను జెడుకోరికలు గలదాన నగుదునేని నా గర్భమున శిశువు దురాలోచనము కలవాఁడగును. నేను దుష్ట పదార్థము తింటినేని నా శిశువునకు దేహరోగ్యము చెడును. నేను గుడిప్రక్కఁ బగుండితినేని శిశువునకు రాపిడిచే నంగవైకల్యము గలుగును. నేను బీభత్సపుఁ బదార్థము చూచిన బిడ్డనికి హానికలుగును. అని యడుగడుగునకు తన లోపము వలన బిడ్డ కేమగునో యని గట్టిగ నడచుటకును జంకునది



తల్లిగాక మఱియెవరు ? గర్భధారణము నిశ్చయమైనది మొదలు తన కత్యంత ప్రియమైన పతి సాంగత్యమును వదలి భిన్నశయ్యఁ బరుండునది తల్లిగాక మఱెవ్వరు ? పుత్రుఁ డుదయించిన పిమ్మట వానికి నీతిమతి కులహీనయగు దానిచే స్తన్య మిప్పించిన యెడల దాని గుణములు బుద్ధి పట్టువడునని వెఱచి తనకుఁ బ్రియతరమైన యశావన సౌందర్యము దగ్గుట కును జంకక తన తొమ్ముల మీదనే పెంచునది తల్లిగాక మఱియెవరు ? తన తనయుని కులగోత్రములను దండ్రికి తల్లికి మాత్రమే తెలియును. కావుననేకదా సన్న్యాసికిఁ దండ్రి వందనీయుఁడు కాకున్నను తల్లి వందనీయ యగుచున్నది. ప్రమాణపూర్వకముగ గ్రహించిన తన తల్లినివిడిచి పరస్త్రి సాంగత్యము చేసెనేని తండ్రి తండ్రియను గౌరవమునకు దగిన వాఁడుకాఁడు. అట్టివానిమాట పుత్రుఁడు బాటింపఁ బనిలేదు. పురుషుఁడు భార్యను భరించుటచే భర్తయు, పాలించుటచే బతియు నగుచున్నాఁడు. ఈ గుణములను వదలినవాఁడు భర్తయును గాఁడు, పతియును గాఁడు. ఆ గౌరవము వాని నంటదు. ఎప్పటికిని అపరాధులు పురుషులేకాని స్త్రీలుగారు. పురుషుల వివేక హీనతచేతనే స్త్రీలు సాపరాధు లగు చున్నారు. సాపకార్యము చేయువాఁడును, చేయించు వాఁడును, ప్రేరకుఁడు నగుటచేత సమస్తదోషములు పురుషులను బాధించునేకాని స్త్రీలను బాధింపవు. అబలులగుట చేతను, వారింప సాధ్యపడువా రగుటచేతను, పురుషుల హామున నుండువా రగుటచేతను, స్త్రీల నేదోషము లంటవు.

స్వభావ దుర్బలులనియు, ప్రార్థనా సులభులనియు నెఱిగి  
 వారిని వంచిచి యకార్యములకు లోపఱుచు పురుషులే  
 సర్వదా పాపులుగాని స్త్రీలుగారు. పుత్రులవలన తల్లి కేమి  
 సుఖమో నే నూహించ జాలను. గర్భము నిలిచినది మొదలు  
 వేవిళ్ళు లోనగు సంకటములచే బాధపడును. ప్రాణగొడ్డమైన  
 ప్రసూతికష్టము చెప్పనలవిగాదు. తదనంతరమైనను సుఖమా  
 యన నదియును లేదు. శిశువులకై నిద్రయు ఆహారము వదలి  
 మనస్సు నెమ్మదిలేక వారి కేవేళకు నేమివచ్చునో యని  
 భయపడుచు వారు నవ్వినుఁ దాను నవ్వుచు వారిమోము  
 వాడిన తా మేడ్చుచు తమ నోటిదైన వారికివెట్టి తమకడుపు  
 కట్టియైన వారికిచ్చి తా మేది భుజింపరానిది భుజించిన శిశువు  
 నకు రోగము వచ్చునోయని భయపడుచు రక్షించు తల్లి  
 ఋణం బెన్నఁడు తీర్చుకొనుఁ గలఁడు? భగవంతుఁడును శిశు  
 రక్షణభారము తల్లియం దుంచినవాఁడే గాని తండ్రియం  
 దుంచినవాఁడు గాఁడు. గర్భము భరించు భారము తల్లియందే  
 కదా భగవంతుఁ డుంచెను. నేలమీఁదఁ బడి కావుకావని  
 యేడ్చు శిశువున కాహారము తల్లియందేగదా భగవంతుఁడు  
 కల్పించెను. చంపుమని తండ్రి నా కాజ్ఞాపించిన దెవరిని?  
 స్త్రీని. ఆ స్త్రీ యెవతే? నా తల్లి. అట్లు స్త్రీయు, తల్లియు,  
 దండ్రికంటె గౌరవంబున నధికురాలు నగుదాని నేను తండ్రి  
 మాటవిని యెట్లు హింసించును? పశువులుకూడ తమ తల్లిని  
 బరులనుండి రక్షించుచుండ మనుష్యుడనై నే నెట్లు మాతృ  
 వధ మొనర్తును? దేవతాసమూహమే తండ్రియనియు తండ్రి

సంతసించిన దేవతలందఱు సంతసించుచుండ జెప్పుదురు. తల్లియో, మర్త్యులయు అమర్త్యులయు సమూహముకదా? తల్లి సంతసించిన దేవతలు మనుష్యులుకూడ సంతసించుదురు. అని దీర్ఘ కాల మాలోచించుచు తల్లియెదుట నిలువఁబడి యుండెను.

చిరకారి యివ్విధముగ నాలోచించుచుండ నడవికి పోయిన గౌతముఁడు కోపము చల్లార శాంతము వహించి యిట్లు లాలోచించెను. ఆహా! తొందరపడి నే నెంతటి పాపమున కొడిగట్టితిని. కార్యాకార్యములు చక్కఁగ విమర్శింప నైతిని.

స్త్రీయును అందు భార్యయునై సుఖాసుఖములు పంచుకొనుటచే వాసితయునై భర్తవ్యయగు నిల్లాలిని చంప నుద్యమించితిని. ఇంతకన్న ఘోరపాతక మింకెది కలదు? దీనినుండి విడివడుటెట్లు? ఇంతకు చిరకారి తనకు చెప్పినపని చేసియుండునేమో? చిరకారి యనుపేరు సార్థకముగా నీ విషయమున వర్తించిన నే నెంత ధన్యుఁడ నగుదును. చిరకారీ! నీ వీ సమయంబున చిరకారివై నిన్ను, నన్ను, నీ తల్లిని రక్షింపుమా అని యనుకొనుచు శీఘ్రముగ నింటికి వచ్చి చేతఁగత్తిని గొని తల్లియెదుట నిలువఁబడియుండు కొడుకును జూచెను. చిరకారియు తత్తణము కత్తిని నేలపై జాఱవైచి తండ్రి పాదములపైఁ బడి యనుగ్రహింపుమా యని వేడుకొనెను. దుఃఖతప్పుడై వేడుకొను పుత్రుని, లజ్జచే నిరాకారయై నిలఁబడిన భార్యనుజూచి సంతసించి పుత్రుని గాఁగ లించుకొని యిట్లనియె. చిరకారీ! నీ చిరకారితనమువలన



నన్ను ఘోరపాపమునుండియు, దీర్ఘశోకము నుండియుఁ దప్పించితివి. చిరకారీ! నీవు చిరంజీవివగుము. అని దీవించి భార్య చేసిన దోషమునకై యామెను శపించెను.

కం. చిరముగ మిత్రునిఁ గూర్చుము;  
చిరముగ యోజించి విడువు చేసెడిపనులన్;  
చిరముగ సాగును స్నేహము  
చిర మాలోచించి పిదపఁ జేసినయేనిన్.

కం. చిరముగ నాలోచింపక  
సరిగా దప్రియము కిల్బిష్ఠద్రోహరుషా  
గురుదర్శ రాగములకుం  
బరవశుడయి యాచరింపఁ బరులకు నెపుడున్.

కం. హితులకు భృత్యులకును స్త్రీ  
తతికిని బాంధవులకుఁ గీడు తలఁచెడిపట్లన్  
మతిమంతులు చిరకారిత  
స్తుతియింతురు వ్యక్తపడని దోషములందున్.

---

౨. ప్రీతితో నిచ్చినది విడికెడేచాలు.

ధర్మరాజు కౌరవరాజ్యమునకు పట్టాభిషిక్తుఁడైనపిమ్మట బంధువులఁ జంపిన పాపము తొలఁగించుకొన నశ్వమేధయాగ మొనర్చెను. దానియందుఁ జేయవలసిన షోడశమహాదానములు లోనైనవి యథావిధి యే లోపము లేకుండునట్లు నర్చెను. యజ్ఞము ముగియవచ్చిన దినమున నొకముంగిస సభామధ్యమున నిలిచి యందరు వినుచుండ నిట్లనెను. ధర్మరాజా! సభాసదులారా! నా వాక్యమును గోపింపక యాలకింపుఁడు. నేను సత్యము వలుకుచున్నాను. ఈ యాగమున నీ పాండవాగ్రజుం డొనర్చిన దానము సక్తుప్రస్థుఁ డొనర్చిన దానము లోని రేణువునకును సరిపోలదు. అనిన ఆ వాక్యములు విని సభ్యులు “ఓ నకులమా! యీరాజు చేసిన దానమునం దే లోపము గంటివి? సక్తుప్రస్థుఁ డెవఁడు? అతఁడు చేసిన దానమునం దేమి విశేషము? చెప్పుము. కారణము చెప్పక గొప్ప వారినిగాని గొప్ప కార్యములనుగాని దూషింపరాదుగదా” అనిన ముంగిస అట్లులైన సక్తుప్రస్థు చరిత్రమును అతని దానము మహిమయుఁ జెప్పెద వినుఁడు. మహాపురుషులు చేసిన కార్యములందు దోషము లారోపించి ప్రసిద్ధికి రాదలఁచిన పురోభాగిని నేనుగాను” అని యిట్లు చెప్పఁ దొడఁగె.

కొంతకాలముక్రింద కురుక్షేత్రమందు సక్తుప్రస్థుఁడను నొక బ్రాహ్మణుఁడును అతని భార్యయుఁ గొడుకును కోడలును వసించుచుండిరి. అన్నిటిలోను యాచన కడునీచము. యాచన

గార్హస్థాశన మొనర్చును. స్నేహితులను బంధువులను చిన్న చూపున చూడఁజేయును. ఇంతయేల? యాచనకంటె లఘు పదార్థము మఱియొకటి లేదు, యాచకున కందఱు కనబడు చుందురుగాని అతఁడుమాత్ర మొకరికిని గానరాడు. సమీపించిన తన్నేమి యాచించునో యని గాలియు మారమంద తొలఁగిపోవుచుండును,

కం. తల లెత్తి చూడ వెఱతురు  
వెలవెల్లనై మాటుపలుక వెఱతురు భీతిన్  
జలియించి పఱతు రిస్సీ!  
కొలపగతురు కారె యాచకులు లోభులకున్.

దాతలనే యాచింతమా యనిన

ఉ. దాతలు దాతలంద్రది యతథ్యము, లోకమునందు తేఁడుపో  
దాత, యతండు గల్గినను దాతృతఁదా సకలార్థులందు నే  
లా తులతూగకుండు? నచలస్థితి నింతదలంచి యే నహో  
దాతఋణానుబంధము గదా యని చిత్తమునం దలంచెదన్.

అని యాలోచించి యుత్తమ విప్రునకు పరిగ్రహము నిషిద్ధమనుట స్మరించి తిరిపెమెత్తక కోసివిడిచిన చేలలోను మడులలోను పెడియుండు గింజలను గడ్డిగింజలను పావురము వలె నొక్కొక్కటి యేటియు, చెట్లనుండి రాలిన ఫలముల సేకరించియుఁ దెచ్చి వానిని పాకముచేయించి భగవంతునకు నివేదించి దీనమునం దాఱవభాగమువేళఁ దక్కిన మువ్వర తోడ భుజించుచుఁ గాలము గడుపుచుండును. ఇట్లుండ పెద్ద



వఱపువచ్చెను. వానచినుకు భూమిమీఁదఁ బడదయ్యెను. కాదుచిచ్చులు ప్రబలి యడవుల దహించెను. తోమిన రాగి చెంబులవలె కొండలు కనువట్టుచుండెను. దోకిన పెట్టినట్లు పొలములుండుటచే మేయఁబోయిన పశువులు రెండుజాములకే యిల్లుచేరుచుండెను. నీటికై పోయినవారు మూఁడు జాములైనను గృహములు చేరకుండిరి. ఇట్టి దుర్భిక్ష సమయమున వారికి కొన్ని దినములవఱకు కందమూలములుగాని కాయగనులుగాని ధాన్యపు గింజలుగాని యేవియు దొరకలేదు. కొన్నిదినముల నందఱు నుపవాసముండిరి. అందఱు కొంచెము కొంచెముగఁ జేర్చగా గొన్నాళ్ళకు ఒక కుంచె డయ్యెను. ఈ దినమైన కడుపుచిచ్చు కొంచెమైన నార్తమసి దానిని పిండిగొట్టి భగవంతునకు నివేదించి నలుగురు నాలుగు తూనికలుగఁ బంచుకొని ఆఱవభాగమువేళ విస్తళ్ళలో నుంచి భుజింపఁబోవు సమయమున వెన్నంటు డొక్కతో, దివ్వెదీసిన గూళ్ళవంటి కన్నులతో, నెంచఁగూడిన బట్టముకలతో, నొండొంటి ముద్దిడ నుంకించు లోదవడలతో నొక యతిధి వృద్ధబ్రాహ్మణుడు “అయ్యా! ఆకలి యగుచున్నది. ప్రాణములు పోవునట్లున్నవి. చెవులు గడియలు పడినవి. కొంచె మాహార మిచ్చెదరా” యని వచ్చెను. ఆయనను వెంటనే గారవించి యర్ఘ్యపాద్యములిచ్చి సక్తుప్రస్థుడు తన మానెడు పిండిని సంతోషముతో ఆయన కిచ్చెను. దానితో ఆయనకు ఆకలి సమయలేదు. అదితెలిసికొన్న సక్తుప్రస్థుడు “అయ్యా! బ్రాహ్మణునకు కొఱకడుపునకు పెట్టవలసి వచ్చెనుగదా!” ఈ

జన్మమేల కాల్పనా? ఏమిచేయుదును.” అని యాలోచించుచు తలవ్రాల్చి యుండెను. అతిథియాచార్యులుఁ బెనిమిటి చింతయు నుపలక్షించి యతనిభార్య తనపాలి పిండిని భర్తముందరనుంచి దీనిని అతిథికిండ్లని వేడుకొనెను. సక్తుప్రస్థుఁ డదిచూచి భార్యతో నిట్లనియె.

లోకములో పశువులు పక్షులుకూడ తమకు దొరికిన యాహారమును దాము తినక భార్యలకు బిడ్డలకు నిచ్చుచుండును. అది జీవి స్వభావము. తన కున్నను లేకున్నను తన్నాశ్రయించి యుండువారిని బోపింపవలసినది గృహస్థు విధి. న్యాయమిట్లుండ నేను నీభాగము నెట్లు గ్రహింతును? నీవు అబలవు. ఎక్కువ దేహాకష్టము చేయుదానవు. కావున నీకు నాకంటె నెక్కువ యాహార మియ్యవలసి యుండఁగా నటులిచ్చుటకు లేకపోయెఁగదా యని నేను పరితపించుచుండ నీపాలి పిండియు నాకిచ్చిన నా మనస్సనం దెట్లుండునో నీ పూహింపవలదా? నా యాచారికంటె నీ యాచారి గొప్ప దనియు నాకంటె మిక్కిలి డస్సియున్నదానవనియు నే నెఱుఁగుదు. లేకలేక యెన్నాళ్ళకో ఆహారము దొరకదానిని నీవు దానముచేసిన బ్రతుకు తెరువేది? నీబాగేగదా నాబాగు, నీవు బాగుండినఁ గదా నాకు అన్ని వ్రతములు తపములు జపములు సాగును. భార్యయేకదా భర్తకు ఆహార మిడి యతని పోపింపవలసినది. భర్తను దయతో గారవించునది భార్యయేకదా? “లేబరముగాదె యిల్లాలు లేనిబ్రదుకు” అన్నట్లు భార్యలేని వానిబ్రదుకు శూన్యమేకదా. భార్యలేని

వాఁ డన్ని విధముల పరాధీనుఁడేకదా. భార్యవలననే కదా పురుషుఁడు ధర్మము అర్థము కామము సాధింపఁ గలిగి యుండును. భార్యవలననేకదా పురుషుఁడు తన్నుఁ దన పూర్వులను నరకమునుండి తప్పించు సంతానము గలవాఁ డగుచున్నాఁడు. అట్టి భార్యను రక్షింపనివానికి నిహముగాని వరముగాని గలదా?" భార్యవలన సమస్త సౌఖ్యములు పడయుచు ఆమెను సుఖముగ రక్షింపక యుపేక్షించువాఁడు మనుష్యుఁడగునా? యనెను.

ఆ పలుకులువిని భార్య యిట్లనియె. ప్రాణేశ్వరా! మీరు చెప్పినది నేను కాదననుగాని మఱి యిండుక నావిన్నప మాలకింపఁ గోరెదను. సతిని పాలించువాఁడు కావున పురుషుఁడు పతియయ్యె. భరించువాఁడు కావున భర్తయయ్యె. అట్టి పతిని విడిచి పత్ని ధర్మార్థకామము లెట్లు సంపాదింపఁ గలదు? భర్త లేకుండిన భార్యగతియేమి? పతి బాగుండిననే భార్యకు అన్ని విధముల బాగు. కావున మగనిని చక్కఁగ విచారించుటే భార్యకు ప్రథమ కర్తవ్యము. భార్యకు భర్త కన్న దైవములేదు కావున దేవతా నివేదనముగాక ముందు భుజించుట యెట్లు దూష్యమో యట్లే భర్త భుజించుటకు ముందు సతి భుజించుటయు దూష్యము. కావున మీరు భుజింపకుండిన నేనుమాత్రము భుజింతునని తలఁచితిరా? మీరు పవాసములచే శుష్కించియు మీ భాగము నతిధికియఁగా నేనుమాత్ర మీయరాదా నాకు బతివై భర్తవై యెన్ని విధములనో యుపకారము చేయుచుండ నావలన మీరు పిడికెడు

పిండి గ్రహింపరాదా? భార్య యెప్పటికి భర్తకు సహధర్మచారిణియై యుండవలయును. మీ రేధర్మమందు వర్తింతురో ఆ ధర్మమందు వర్తింపవలసినది నాకును విధి. ఇంక నాకు స్వాతంత్ర్యము లేదు. న న్నాధర్మమందుఁ బ్రవర్తింపఁ జేయ నీయకుండుట మీకును ధర్మము గాదు” అనిన సక్తువ్రస్థుఁడామె భాగము పిండిని అతిథి కిచ్చెను గాని దానిచేతను ఆయన యాఁకలి యణఁగలేదు. అది యెఱింగి కుమారుఁడు తనభాగము పిండితెచ్చి తండ్రిముందిడి యతిథికిమ్మని వేడుకొనెను, దానినిజూచి తండ్రి కొడుకున కిట్లనియె.

“పుత్రకా! నీకు నూఱుసంవత్సరముల ప్రాయమైనను నీవు నాకు పసిపిల్లవాఁడవే. బిడ్డలను రక్షింపవలసిన విధి తల్లిదండ్రులది. తమకు లేకుండినను తల్లితండ్రులు బిడ్డలకు ఆహారము కల్పింపవలయును. బిడ్డలసంతోషమే తల్లిదండ్రుల సంతోషము. బిడ్డలు దుఃఖింపఁగాఁ తల్లిదండ్రులు సుఖింపరు. నీవు బాగుండిననే మా బాగు నీవలననే మేము ఊర్ధ్వలోకములను సౌందవలసినవారము. నీవలననే మేమిందును సుఖింపవలసినవారము. ఎన్నిదినములకో నీ కింత యాహార మియఁగలిగితిని. మరల నీకేక నెన్నాళ్ళకు ఆహార మియఁగలనో తెలియదు. ఈ కొంచెము నీకు లేకుండఁ జేసిన నీవు ప్రాణమెట్లు భరింతువు? మేము ముసలివారము. ఆఁకలిని సహింపఁగలము. బాలుర కాఁకలి మెండు. సహింపలేరు. బాలుర నోటి కడిని దీయు తల్లిదండ్రులు రాక్షసులుగాని మనుష్యులుగారు. ఆఁకలి కోవక నే నొకవేళ నీ కన్నులయెదుట మరణించినను

వ్యసనములేదు. నాయనా! తలదడుపు కోడలు నీళ్ళువిడుచు కొడుకు కావలయునని తల్లిదండ్రులు దైవములను బ్రార్థించుచుదురు. మీరిరువురు ఊమముగ నుండుటే మాకు పదివేలు కావున నీయాహారము నీవు భుజింపుము” అనిన కొడుకిట్లనియె.

“తండ్రీ! మీరిటులనరాదు. బాలురకు యుక్తవయస్సు వచ్చువఱకు వారిని తల్లిదండ్రులు భరింపవలయు ననుట న్యాయమే కాని శక్తియుండినను లేకుండినను కలకాలము భరింపవలయు ననుట ధర్మముకాదు. యుక్తవయస్సు వచ్చినదిమొదలు కుమారుడు తల్లిదండ్రులను తప్పక భరింపవలయును. అట్లు భరింపని కృతఘ్నుడు పితృద్రోహి, యుభయ లోక భ్రష్టుడై రౌరవాది నరకముల పాలగును. తల్లిదండ్రులు బిడ్డలను ప్రతిఫల మపేక్షింపక పోషింతురు. అట్టివారిని మరల భరించుట తనవిధి తానుచేసి ఋణవిముక్తుడగుటకే కాని వారి నుద్ధరింపఁ గాదు. వృద్ధులుగ నుండు మీ రుపవాసము చేయ నేనా భుజింతును? చేతికెడిగిన కొడుకు కోడలు ప్రాప్తించిన పిమ్మట కుటుంబరక్షణ విచారణ భారమంతయు వారియందున్నది. అతిథి సభ్యాగతిని గౌరవింపవలసినవారు వారే. వారికిఁ దెలియని విషయము చెప్పుచు వారిచే సత్కరింపఁబడుచుఁ బుణ్యకార్యము లొనర్చుచు తల్లిదండ్రులు భగవంతుని ధ్యానించుచు సుఖముగ కాలము గడుపుచుండ వలయును. అట్టి భారము నాయందుండ నుండు నాహార మీ యతిధికియవలసి యుండఁగ మీరిచ్చుచుండ నూరక చూచు

చుంటిని. ఆ సావమునుండి నే నెట్లు విడువడుదునో తెలియదు. ఈ బ్రాహ్మణుఁ డరకడుపుతో లేచిపోయెనేని నీ వా దుఃఖము తోనే మరణింతువు నేను నీ మృతికి కారణమగుదునుగదా. ఈ పితృద్రోహ మహాపాతకము నేను ధష్పించుకొను తెట్లు? తండ్రియేకదా కొడుకు. కొడుకు తండ్రిసాత్తయినప్పుడు కొడుకుసాత్తు తండ్రిదికదా? కావున దీనిని నీ సాత్తుగనే గ్రహించి యీ యతిథి కిడుము" అనిన దానిని గ్రహించి యతిథి కిచ్చెను గాని దానిచేతను ఆయన సంతృప్తుఁడు కాడయ్యె. అదిచూచి కోడలు తన భాగము మామగారి ముందటనుంచి నాయం దనుగ్రహించి దీనిని అతిథి కీయుండని వేడుకొనెను. అప్పుడు సక్తువంశుఁ డామెతో నిట్లనియె.

“పుత్రీ! నీవిట్లు చేయ సాహసంపరాదు. నీవు బాలికవు. ఆకలిదప్పల కోర్వఁజాలవు. అదియునుగాక మాకందఱ కువ చరించుటచేతను, గృహకృత్యములనెల్ల నిర్వహించుటచేతను నీకు కాయకష్టము మొడు. న్యాయముగ విచారించిన మా కందఱకన్న నీకు ఎక్కువ యాహారమిచ్చి నిన్ను చక్కఁగ పోషింపవలయును. నా దారిద్ర్యదేవత నాకట్టి పుణ్యము కలిగింపకున్నది. ఆహారము కొంచెమగుటచే నీకు ఆకలివలన కన్నులలో ప్రాణములున్నవి. మూర్ఛపోవుదానివలె మన్న దానవు, నీవు బాగుండిననే మే మందఱము బాగుండువారము. నీవలననే మావంశము వృద్ధికావలసి యున్నది. నీవలననే మాకు కీర్తిప్రతిష్ఠలు రావలసియున్నది. మగఁడెంత సమర్థుఁ డైనను మగువ గుణవతి కాదేని వాఁడుభయలోక భ్రష్టుఁ



డగును. అంతటి భారమును వహించు కోడలిని చక్కగఁ  
పోషింపని పెద్దలు గ్రద్దలుకాని వేఱుగారు. నీ యింట కోడలు  
ఆహారము లేక దుఃఖించునో యాయిల్లు శీఘ్రకాలమందే  
నిర్మూలమగును. నిష్కారణముగఁ దర్జనభర్జనాదులచే కోడలి  
కంట నీరు గారఁజేయు వానియింట జ్యేష్ఠాదేవి తాండవ  
మాడుచుండును. కావున నీయాహారము నీకు లేకుండజేయుట  
నాకు సీతిగాదు. నీకుఁగల శ్రద్ధాభక్తులు నే నెఱుంగనివాడఁ  
గాను. నీ యాహారము నీవు భుజింపుము” అనిన ఆ బాలిక  
యిట్లనియె.

“తండ్రీ! నేను పుట్టినింటనున్నప్పుడు నాతల్లి పుత్రీ! భగ  
వంతుఁడు మనకీ కరణక లేబరమును తరణ సాధనముగా ననుగ్ర  
హించి యున్నాఁడు. గాని యాతైకభోగార్థమునకుఁ గాదు.  
కావున నీ సమయమును సద్వినియోగ పరుపుము. నీగురువుల  
సుఖదుఃఖములే నీ సుఖదుఃఖములని భావింపుము. వారినివిడిచి  
సుఖమునకై యాశపడకుము. వారిమార్గమునే యనుసరిం  
పుము” అని బోధించెను. మీరు నా గురువునకు గురువులు.  
దైవమునకు దైవము. నా దేహము ప్రాణము గురుపూజార్థ  
మే కాని ఆత్మసుఖార్థము గాదు. ఇది నా నిశ్చయము. మీ  
మార్గము నా కనుసరణీయము కావున నా శుశ్రూష మీ  
రంగీకరించుటచే నాకు పుణ్యలాభము కలిగించినవా రగుదురు  
దాని నిరాకరించితిరా నాకు రాగలపుణ్యమునకు విఘ్నము  
గలిగించినవారగుదురు. అట్లుచేయుట నాయందుఁ బ్రీతిగల  
మీకుధర్మమా?” ఆమాటలువిని సక్తుప్రస్థుఁడు “అమ్మా! నీవు

చెప్పినది సత్యము. నీకు రాగల పుణ్యమునకు నే నడ్డపడ రాదు. నిన్ను వంచించుట నాకు ధర్మముగాదు” అని యామె భాగము పిడి యతిథికిచ్చెను. దాని నారగించి యా బ్రాహ్మణుడు మిగుల సంతోషించి యిట్లనెను. “ఓయి బ్రాహ్మణా! మీరు నలువురు మిక్కిలి సంతోషముతోను భక్తిశ్రద్ధలతోను ఇచ్చిన యాహారముచే మిక్కిలి తుష్టుడనైతిని. నేను మీ మనస్సులు పరిశోధింపవచ్చిన ధర్మదేవతను. ధర్మరక్షణమందు శరీరపోషణము ముఖ్యము. దేహభిమానము వదలుట దుష్కరము అట్లు లుండియు మీరు దేహము నొకపోకకైనఁ గైకొనక ధర్మమే ప్రధానముగఁ గొని పర ప్రాణరక్షణమునకై మీరు నలువురు ప్రాణములు విడుచుటకై సిద్ధపడితిరి. ధనము సంపాదించుట సుకరముగాని వాత్రమెఱిగియిచ్చుట శ్రేష్ఠము. కాల మెఱిగి యిచ్చుట శ్రేష్ఠతరము. భక్తితోనిచ్చుట శ్రేష్ఠతమము. దానమిచ్చుటయందు శ్రద్ధాభక్తులు ప్రధానములు. వేయిగలవాఁడు నూటిచ్చుటయు, నూలు గలవాఁడు పదిచ్చుటయు, దరిద్రుడు దోసెఁడుసీఱు శ్రద్ధతో దానముచేయుటయు సమానములు. కావున న్యాయార్జితము కొంచెమైనను దానముచేసినఁ గలుగు ఫలము యజ్ఞాదు లెన్నిచేసినను గలుగదు. మీపుణ్యముచే మీరు బ్రహ్మలోకము నార్జించితిరి. అదిగో బ్రహ్మలోకమునూడి విమానము వచ్చుచున్నది. మీపై దేవతలు ప్రవృవృష్టి గురియించుచున్నారు. మీరు నలువురు బ్రహ్మలోకమునకు పొండు” అని తన స్వరూపము వారికిఁ గనఁబడిచి యదృశ్యుఁ డయ్యెను. వారును బ్రహ్మలోకమునకుఁ

బోయిరి. ఆ సక్తువస్తుఁడు బ్రాహ్మణునిచేత విడిచిన నీటి  
బురదలో పొరలాడుటచేతను, ఆ పేలపిండి వాసనచేతను  
నా శిరస్సు బంగారమయ్యెను. తక్కినదేహ మెందైన నటులే  
యగునాయని యెందఁడతో బ్రాహ్మణులు తపస్సుచేయు  
చోటికిని రాజులు యజ్ఞముచేయు చోటికిని బోయితినిగాని  
నాకోరిక ఫలింపలేదు. ధర్మరాజుచేయు యాగమునందైన  
గాకుండునాయని కొండంత యాశతోవచ్చితిని. ఇక్కడకూడ  
నాకోరిక నెరవేటలేదు అని ముంగిస వెడలిపోయెను.

తే. దానమునయందు భక్తిప్రధాన మగును

శ్రద్ధతోడుత నిచ్చెనేన్ శక్తికొలది

పిడికెడైనను, నది పదివేలు సుమ్ము

ప్రీతిలే కిడు నీవులు వితలు వితలు.

### 3. నాడీజుఁగుని చరిత్రము.

భరతఖండమున మధ్యరాష్ట్రమున గౌతముఁడను నొక  
బ్రాహ్మణుఁడుండెను. వాని తల్లిదండ్రులు విద్యయు, ఆచారము, జ్ఞానము కలవారైనను గౌతముఁడు దుండగిఁడై వేదము  
లభ్యసింపక తుచ్చుల సహవాసముచేసి స్వేచ్ఛగాఁ దిగుగు  
చుండెను. విద్యరాని కారణముచేత గౌరవ హీనుఁడై యీ  
దేశమున ధనము సంపాదించుకొనలేక మన భరతఖండమున  
కుత్తరముననున్న మైచ్చదేశమునకుఁ బోయి యందొక రమ్య  
మైమున్న బోయవలైజొచ్చి యూ పల్లెకు నధికారియగు చోర

నాయకుని యింటికిపోయి నేను మధ్యరాష్ట్ర బ్రాహ్మణుడను నీయూర నివసింప మనసుగలదు. అని చెప్పగా నతఁడు బ్రాహ్మణుడగుదా యని సంతోషించి యతనికొక యిల్లు కొంతధనమిచ్చి శూద్రవిధవను పరిచారికగ నిచ్చెను.

అతఁడు వేదాధ్యయనముగాని శాస్త్రజ్ఞానముగాని వృద్ధసేవగాని సత్సహవాసముగాని లేనివాఁడగుటచే ఇప్పటి కొందఱు దుర్మతులవలె ఆర్యాచారములెల్ల నిష్ప్రయోజనము లని తలఁచుచు మూఢుడై క్రమక్రమముగ వానిని వదలి మైచ్చులతో కలసిమెలసి యుండుటచే వారి నడవడులే పట్టు పడ వారి వృత్తి నవలంబించి వారితో సముడై వేటలమరగి జీవహింస చేయుచు, మాంసభక్షకుడై మాంసము జీర్ణ మగుటకై కల్లు సారాయముద్రావుచు, వానిచే కామము వృద్ధి కాఁగా పరిచారికగ నుండు శూద్రవిధవను భార్యగాఁజేసికొని కాలము గడుపుచుండెను. పరిచారిక భార్యకాఁగానే దాని బంధువులందఱు ఒకరివెంట నొకరు వానియిల్లు చేరిరి. వారి నందఱ రక్షించుభారము వానిపైఁ బడెను. దారులుదోచి దొంగతనములుచేసి సంపాదించి యెంత ధనమిచ్చినను భార్య కును బంధువులకు సొతుష్టి లేకుండెను. విశేషధనము నెల్లు సంపాదించునా యని యాలోచించుచు వాఁడు కొన్ని సంవత్సరములు గడపెను.

అంత నొకనాఁడు ఒక బ్రాహ్మణుఁడు వేదాధ్యయన సంపన్నుఁడు, సదాచార నిష్ఠుఁడు మార్గవశమున నాయూరికి వచ్చి యా చోరనాయకుఁడగు గ్రామాధికారి యింటికిపోయి

యందెందైన బ్రాహ్మణుని యిట్లుకలదా యని విచారించెను. ఆచోరుడును బ్రాహ్మణభక్తి గలవాఁ డగుటచే ఆయన కేవే వియో యియ్యబూనెనుగాని యా బ్రాహ్మణుడు “అయ్యా! శూద్ర ద్రవ్యము నేను పరిగ్రహింపను. నన్ను బాధింపక బ్రాహ్మణుని యిల్లుండినఁ జూపుము” అని యడిగెను. అతఁ డును గౌతముడున్న వీధి మార్గము దెల్పి పంపెను.

ఆ బ్రాహ్మణుడు గౌతమునింటికి వచ్చు సమయము నకు సరిగ గౌతముడును తాను చంపిన కొంగలనెల్ల కావడి గట్టి నెత్తురు బొట్టులు నిండిన మేనితో ధృతాయుధుడై వచ్చెను. అతిథిగా వచ్చిన బ్రాహ్మణుడును గౌతముడును ఒక యూరివారే. పూర్వమిత్రులే కావున ఆసద్బ్రాహ్మణుడు మనుష్యాద ప్రాయుఁ డగు గౌతముని గుర్తించి “గౌతమా! నీవా యీవృత్తికి వచ్చితివి! నీ కులగౌరవము మహిమము దలఁపవైతివి గదా, నీ తల్లిదండ్రులు ఎంతటి సదాచార సంపన్నులో ఎట్టి శీలముగల వారో మఱచితివి గదా. భూతదయ ప్రధానముగాఁ గల బ్రాహ్మణకులమునఁ బుట్టి యీ జీవహింస చేయుట యేమి? ఈ మాంసభక్షణ మేమి? ఈ శూద్రవిధవా సంగమమేమి? మూఁడు దినములు సంధ్యవాసువని వాడు శూద్ర ప్రాయుఁడని ప్రమాణము లుండ నీవు సంధ్యవార్పి గాయత్రి జపించి యెన్ని సంవత్సరములాయెనో కదా? నిత్య కర్మానుష్ఠానము నీటఁ గలిపితివి, బ్రాహ్మణవృత్తి పదటఁ గలిపితివి. భూతదయ బూదిచేసితివి. ఎన్ని జన్మములఁ జేసిన సుకృతముచేతనో బ్రాహ్మణజన్మము గల్గుదునని తలంపక బంగారు

వంటి కులమును పాడుచేసి పాపార్జనము యభేచ్ఛముగాఁ జేసితివిగదా. మిత్రమా! నిన్నుఁ జూచిన నాకు పట్టరాని దుఃఖము కలుగుచున్నది. ఇప్పుడైనను కులము శీలముదలంచి దయవహించి యీవాసము వర్జింపుము అని చెప్ప నతఁడు దుఃఖితునట్టులై “మిత్రమా! వేదము లభ్యసింపక పోయితిని. ధనమైన సంపాదింతును గాక యని యిటకు వచ్చితిని. నీవు నాకు బుద్ధిచెప్పితివి. నీతోపాటు నేను వచ్చెదను. రేపు ఈగ్రామము వదలిపోదము. ఈ రాత్రి నా యిచ్చు పదార్థము వండో కాయో యేదైన గ్రహించి యాకలి దీర్చుకొని నిద్రింపుము. అని యెంత వేడుకొన్నను తుంధచే ప్రాణము పోవునట్లుండినను వానిచేతి నీరైన ప్రేలువేసి యంటక యా రాత్రి యెట్లో గడపి జాతిచండాలు నమ్మవచ్చును గాని కర్మ చండాలు నమ్మరాదు. వీనితోడఁ బోరాదని తలఁచి యుదయమునకు ముందే యూరువిడిచి యాయనత్రోవన ఆయన పోయెను.

భార్యను సంతోషపెట్టుటకై ధనము సంపాదించ గౌతముఁడు బయలుదేటి కొంతదూరము పోయి వాణిజ్యము నిమిత్తము సముద్ర తీరమునకుఁ బోవుచున్న బిడారువారితోఁ గలిసి కొంతదూరము పయనించెను. ఇటుపోవుచు ఆ బిడారు ఒకనాఁడడవిలో దిగెను. ఆ రాత్రి యడవియేనుఁగు ఆ గుంపుపై పడి నాశము చేయుచుండ గౌతముఁడు భయపడి దిక్కుతెలియక పోయినదే త్రోవగా నుత్తరదిశగాఁ బరువెత్తెను. ఇట్లు పరువెత్తి యాత్రోవన మఱియుఁ గొంతదూరముపోవ పూచిన



కాచిన చెట్లచే నిండి సువాసన గుమాయిండు తరువులు గలిగిన బయలొకటి యతనికి గోచరించెను. దాని నడుమ దిక్కుల నందుకొనఁ బోవుచున్న కొమ్మలతో నిండి గొడుగువలెనై మిక్కిలి రమ్యమైన యొక మఱిచెట్టుండ బడలిన వాడు కావున దానిక్రింద చల్లని గాలి వీచుచుండ నిద్రపోయెను. సూర్యుడును అస్తమించెను.

అప్పుడు కశ్యపముని మిత్రుఁడును బ్రహ్మమిత్రుఁడును మహాప్రాజ్ఞుఁడును శ్రీమంతుఁడును రాజధర్ముఁడని ప్రఖ్యాతి వహించినవాడు నగు నాడీజంఘుఁ డను గృధ్రరాజు బ్రహ్మ లోకమునుండి తన యనికి పట్టునకువచ్చి యా వృక్షముక్రింద నిదురించు బ్రాహ్మణుని జూచి యతిథి లభించె నని సంతసించి వేచి యుండఁగా నతఁడును నిద్రలేచి పాంతఁ గూర్చుండి యుండిన గ్రద్దతోనిఁజూచి యాశ్చర్యపడి యాహారార్థమై దానిని జంపఁదలంచెను.

బ్రాహ్మణుడు నిద్దురలేవగానే రాజధర్ముఁ డతనితో నిట్లనియె. నీ జంఁదెమునుబట్టి నీవు బ్రాహ్మణుఁడవని తలఁచుచున్నాను. సత్యమేని నీ వెవరు ఎందుండి యిటుకు వచ్చితివి? చెప్పుమనిన అతఁడును అచ్చెరువుపడి నేను గౌతముఁడను బ్రాహ్మణుఁడను. మధ్యరాష్ట్రవాసిని. ఆహారములేక డస్సి యున్నాను. అనినమాటలు వినినతోడనే రాజధర్ముఁడును గంగానదియందలి బలిసిన చేపలను దెచ్చి యతనికిచ్చెను. వాడు దానిని భుజించిన యనంతరము పూలతోను లేత యాకులతోను నిండిన కొమ్మలను రెమ్మలను దెచ్చి యత

నీకి శయ్యగుదిర్చి యిచ్చి యిందు సుఖముగ నిద్రింపుమని చెప్పి వరుండిన యతనిలో నిట్లనియె. “అయ్యా! నేను కస్యపునకు దాక్షాయణియందుఁ బుట్టినవాఁడను. నీ వేమికార్యమునకై ఎచ్చటికిఁ బోవుచున్నావు? తెలియఁ జెప్పితివేని నాచేనైన సహాయము చేసెదను” అనిన ఆశాతముఁ డిట్లనియె. “బకోట వల్లభా! నేను దరిద్రుఁడను. ధనార్థినై సముద్రతీరమునకుఁ బోవుచున్నాను.” అనిన రాజధర్ముఁడు “శాతమా! వంశ పారంపర్యము వలనను, దైవకృపవలనను, కష్టించుటవలనను, మిత్రుల వలనను, విద్యవలనను, బుద్ధివలనను, అర్థసిద్ధియగును. నేను నీకు మిత్రుఁడ నైతిని. నీవీక విచారపడకుము. నీకు ధనములభించు సదుపాయము నేను జెప్పెదను. సుఖముగ నిశ్చింతముగ నిద్రసొమ్మనిన సతఁడును నిదురించియుదయమున లేచి ప్రయాణమునకు సిద్ధపడియుండ నాడీజంఘుఁ డతనితో నిట్లు వచించెను.

“మిత్రుడా! చక్కఁగ నీ తెగువున మూఁడు యోజన ములు పోయితివేని యందు మేరువ్రజమను పురముగలదు. దానినే కొందఱు మనువ్రజమనియు నందురు. ఆ పురివిభుఁడు విరూపాక్షుఁడను రాక్షసుఁడు నా హితుఁడు. అతనియొద్దకుఁ బోయి నేను బంప వచ్చినవాఁడ వని చెప్పము. నీ కొరక యతఁడు నెఱవేర్చును.” అనిన సతఁడును దక్షాయ్యపతి చూపిన బాటనబోవుచు త్రోవయందుఁగల ఫలముల నార గించుచు సంతృప్తుఁడై విరూపాక్షుపురముఁ జేరి తనరాక యతనికిఁ జెప్పిపుచ్చెను. ఆ రాక్షసరాజు వెంటనే సేవకులఁ

బాపి గృహములోనికి తోడితెప్పించి మిత్రుని మిత్రుడుగదా  
యని బహుశరించి యాసఁమిడి మిత్రమా! నీ దేయూరు ?  
నది కులము ? ఎంతవఱ కధ్యయన మొనర్పితివి ? నీవు బ్రహ్మ  
చారివా యనిన ఎట్టి పాపమునకు భయపడకు యా భ్రష్ట  
బ్రాహ్మణుఁ డసత్యమాడ భయపడి “నేను మధ్యదేశమున  
జనించిన వాఁడను. శబరాలయము నా విచారగ్రామము.  
పునర్భవగు శూద్రస్త్రీ నాభార్య. నేను సత్యము వచించితిని”  
అని చెప్పెను. ఆ మాటలు విని విరూపాక్షుఁ డిట్లు తలఁచెను.  
“వీఁడు బ్రాహ్మణుఁడ ననుచున్నాఁడు. ముఖమున బ్రాహ్మణ  
వర్చస్సు గానరాదు. అధ్యయనము చేసిన వాఁడును గాఁడు.  
శూద్రస్త్రీ అంకు విధవ వీనికి భార్యయట. పరమ పవిత్రుఁ  
డగు నా మిత్రున కీ దుష్టచరిత్రుఁ డెచ్చట లభించెను. ఇప్పుడు  
నే నది విచారించరాదు. నామిత్రుని మిత్రుడు నామిత్రుఁడే  
కదా. ఈతనిని సత్కరింపవలసినది నాకు విధి. ఈ దినము  
కార్తికపూర్ణిమ. వేయిమంది బ్రాహ్మణులకు సమారాధనము  
చేయుచున్నాను. నారితోపాటు వీనిని గౌరవించెద” నని  
తలఁచి యందఱకు బంగరు పల్లెరములలో షడ్రసోపేతముగ  
భోజన మిడి వారు మోయఁగలంత ధనమిచ్చి బ్రాహ్మణు  
లారా! ఈ దినము మాత్రము మీకు నా రాక్షసుల వలన  
భయము లేదు. నూర్వోదయమునకు ముందేమిరు నా పొలి  
మేర దాఁటి పొండు. అనిన వారందఱు ధనము మోసినంత  
గొని శీఘ్రముగ ఆ యూరువిడిచి పోయిరి.

గౌతముఁడును ఆశాదీర తాను మోయఁగలంత ధనము గైకొని మరల నాడీజంఘుఁడుండు వృక్షము నొద్దకు వచ్చెను. రాజధర్ముఁడును అతనికోరిక నెఱవేఱుటకై తానును తుమ్మఁడై బడలిన యతని శ్రమముపాయ తెక్కలచే విసరి కడుపునిండ నాహారమిడి యడవిమృగముల బాధ లేకుండ నెగడువేసి యా రాత్రి యతని యొద్దనే పరుండెను.

అప్పుడు గౌతముఁ డిట్లు లాలోచించెను. లోభ మోహములచే నేను మూటకట్టుకొనిన ధనమో మోయ రానిదై యున్నది. నేను పయనింపవలసిన దూరమా విశేషించి యున్నది. త్రోవయం దాహారము దుర్లభము. దీనిని బాట నొక చోట నుంచి యాహారము వెదకఁ బోవుడ మనిన దీని నెవ్వ రపహరింతురో. దీనిని మోసికొని యాహారాన్వేషణము చేయుట శుకరముగాదు. దీనికి సులభోపాయ మేమని చాల సేపాలోచించి యాపాపపు బ్రాహ్మణుఁడు “ఈ కొంగ చక్కఁగ బలిసి చియ్యపట్టి యున్నది. దీనిని జంపితినా రెండు మూఁడు దినముల కాహారమగును. దీని నిక్కడనే పక్ష్యము చేసికొని పోవచ్చును.” అని తీర్మానించుకొని నిద్రించుచున్న యా బకమునుజంపి తెక్కలు పీకివైచి మంటయందుఁ బక్ష్యము చేసి మాంసమును సంచిలో పెట్టుకొని శీఘ్రముగ పయనించెను.

అక్కడ విరూపాక్షుఁడు రెండుదినములైనను తన యొద్దకు నాడీజంఘుఁడు రాకుండుట చూచి చాల విచార గ్రస్తుండై తనకొడుకును బిలిచి యిట్లనియె. పుత్రా! నా

మిత్రుడు రాజధర్మము నాయొద్దకువచ్చి రెండుదినములయ్యెను. ఇంతవరకొకనాడైన నతడు నాయొద్దకు రానిదినము లేదు. అతడు రామిని నా మనస్సు శోకపీడితమై యున్నది. నీవుపోయి యతని క్షేమ మరసిరమ్ము. అతనినూతన మిత్రునందు నాకు సందేహము కలుగుచున్నది. గౌతముడు తుద్రబ్రాహ్మణుడు. కులభ్రష్టుడు. అతని ముఖమున బ్రాహ్మణవర్చస్సు లేదు. ఇంక గుణమూ శూద్రవిధవను మరగిన వాడు. ఇట్టివాని నెట్లు నమ్మవచ్చును. నీవుపోయి సర్వము తెలిసి వేగిరము రమ్ము.” అనిన నతడు శీఘ్రగమనమున మట్టి చేరఁబోయి యచటఁ బడియుండిన తెక్కలను జూచి నాడీజంఘుని వని గుర్తించి తండ్రిమాటలు స్మరించి వృత్తాంతమంతయు మనస్సునకు గోచరింపఁగా విలపించి గౌతమునిఁ బట్టితెండని తన భటులను నానాదిక్కుల కంపెను.

వారును పరువుపాటి మోయలేని బరువుచే మెల్లగఁ బయనించుచున్న గౌతముని పట్టుకొని యతని సంచి శోధింప నందు మాంసమగవడ వాడే ద్రోహియని నిశ్చయించి పెడ కేలుగట్టి తెచ్చి యందఱు కలసి యతని విరూపాక్షునొద్దకు గొనిపోయి జరిగిన వృత్తాంతమంతయుఁ దెలిపిరి. మిత్రుని మృతికి విరూపాక్షుడు సంతఃపురమువారును అందఱుహోయని యేడ్చిరి. తరువాత విరూపాక్షుడు రాక్షసులఁబిలిచి యీ మిత్రద్రోహిని, కృతఘ్నుని, పాపాత్ముని నాయెదుర నుండ నీయకుండు. వీనిని ముక్కలు ముక్కలుగఁ నఱికి మీరెల్లఁ బంచుకొని తినుడనిన వారందఱొక్కమాటగా అయ్యయ్యో!

రాజా కృతఘ్నునిఁ దినుఁడనియూ మాకాజ్ఞాపించెదరు? మేము మాంస భక్షకులమైనను భోజ్యాభోజ్య విచారము లేని వారమా? కృతఘ్నుని మాంసము దినునంతటి నీచులమా? మిత్రద్రోహి మాంసమును దినునంతటి పాపము మేమేమి చేసితిమి? కావున మాయుండు దయయుంచి వీనిమాంసమును మఱియెవ్వనికైన నిండు” అనిన సటులైన వీని ఖండించి దన్యుల కిండ్లని రాజుచెప్ప రాక్షసులు వానిని తునకలు తునలుగ నఱికి చోరులకీయ వారును ఈ పాపపు బ్రాహ్మణుని మాంసము మాకేల? వలదనిరి. అట్లే న వీని మాంసమును కాకులకు గ్రద్దలకు వేయుఁడని రాజు చెప్ప రాక్షసులట్లే చేసరి గాని కాకులు గ్రద్దలు దూరమునఁ జూచి తొలఁగి పోయెనేకాని దాని నొకటియైన ముట్టలేదు. తుదకు చీమలు పురుగులు ఈగలైన నుట్టలేదు.

నిరూపాక్షుఁడు తన మిత్రులకు సంస్కారము చేయఁ గోరి ఆ మాంసమును తెక్కులను ఎముకలను చితిపైపేర్చెను. అప్పు డింద్రునాజ్ఞ కామధేవుడు దానిపై పాలు గార్పఁగా నాడిజంఘుఁడు మరల బ్రతికి తన్నుఁ జూడవచ్చిన యింద్రునిఁ జూచి తన మిత్రుని గౌతముని బ్రతికింపఁ గోరెను. ఇంద్రుఁడతని నట్లే బ్రతికించి పోయెను. తమకుఁ గీడుచేసిన వారికిని సాధువులు మేలే చేయుదురు.

ఈ భ్రష్ట బ్రాహ్మణుఁడు శూద్ర విధవయందు సంతానముఁ గాంచి దీర్ఘ కాలము నరకముపాలగుఁ గాక యని దేవతలు గౌతముని శపించిరి. పాపమును దేవతలు సహింతురా!

గౌతముడును మరల ధనమును గొని తన యూరికిఁ బోయి శూద్రులందఱును బిడ్డలఁ గనుచు నుండి చచ్చి దీర్ఘ కాలము నరకము నాలాయెను. శూద్రాసంగమము చేయు బ్రాహ్మణుని గతి యిది.

### ౪. అంబరీష చరిత్రము.

అంబరీషుడును రాజు పరమ పుణ్యాత్ముడు. భగవంతునియందు మిక్కిలి భక్తి గలవాడు. వ్రతములను నిష్ఠతో నలుపువాడు, సదాచార సంపన్నుడు. ప్రజలయందత్యంతానురాగము కలవాడు. లోకులందఱు నతనిని తండ్రులెనఁ కొలుచుచుండిరి. ఆయన సర్వకాల సర్వావస్థలయందు నారాయణ నారాయణ యని ధ్యానము చేయుచుఁ బ్రపంచ మంతయు విష్ణుమయముగఁ జూచు చుండుటచే విష్ణు వాయన భక్తికి సంతోషించి యాయన రక్షణార్థము తన చక్రము నిచ్చెను. అది యెవ్వరు పాపములు చేసినను వెంటనే దుడిచుచు రాజ్యమున ధర్మహాని లేక యుండునట్లు కనిపెట్టి వర్తించుచుండెను.

తన గుణములకు సరిపోవు గుణములు గల భార్యతోడ నా మహారాజు ద్వాదశీ వ్రతము నొక సంవత్సరము జరపెను. ఆ వ్రతాంతమునఁ గార్తిక మాసమున మూడు రాత్రు లుపవసించి యమునానది యందు స్నానముచేసి మధువనమున మహాభిషేకముచే హరిపూజ గావించెను. మందల



కొలఁది గోవులను బ్రాహ్మణులకు దానముచేసి యనేక భూసుకులకు భోజనమిడి తాను పారణముచేయ యత్నించెను. ఆ సమయమున దుర్వాసుఁడను మహాముని యతిథియైవచ్చెను. రాజును దుర్వాసునిఁ దగువిధమునఁ బూజించి భోజనమునకుఁ బిలిచిన నతఁ డంగీకరించి యిదో స్నానము చేసి వచ్చెదనని చెప్పిపోయి యేటిలో జపము జేయుచుఁ గూర్చుండెను. ఎంత సేపై నను ఆయన రాఁడాయెను, ద్వాదశి యర్థముఁగూర్తము నిలువయున్న దనఁగా బారణము సేయవలయును, ఆ సమయము మించిపోవు నట్లుండెను. సమయమున పారణము చేయని యెడ వ్రతభంగ మగును. దైవమా! యేమిగతి యని చింతాక్రాంతుఁడై బ్రాహ్మణులను జూచి రాజిట్లనియె.

మహాత్ములారా! బ్రాహ్మణుఁ డతిథియై వచ్చిన భోజనమునకుఁ బిలిచితిని. ఆయన వచ్చెదనని స్నానమునకుఁబోయి యింతమట్టునకు రాఁడయ్యెను. ద్వాదశి మీటిపోవుచున్నది. భుజింపరాదు, భుజింపకుండరాదు, ఏది కర్తవ్యము? అనిన వా రిట్లనిరి.

రాజా! నీవు జలపారణముచేసి యూరకుండుము. దాని వలన వ్రతహాని భయములేదు. అతిథి వచ్చిన పిమ్మట ఆయనతో నారగింపుము. అతిథి నవమానించిన దోషము రాదు. అనిన రాజు నట్లే గావించెను.

తరువాత నెంత సేపటికో దుర్వాసుఁడువచ్చి యంబ రీషుండు జలపారణము చేసెనని తెలిసికొని కోపచేమండిపడుచు గ్రుడ్లెఱచేసి వండ్లుకొఱుకుచు నిట్లనియె.

ఓరీ రాజాధమా! నన్ను నీవు భోజనమునకుఁ బిలిచి నీ వెట్లు ముందు గతికితివి? అతిథిని భోజనమునకుఁ బిలిచి ముందుగ భుజించు నీచుని నిన్నుఁ దక్క లోకమెఱుఁగునా? నేను వచ్చులోపల నీ కాఁకలిచేఁ బ్రాణము పోవునేని నన్నేల పిలిచితివి? నీ భుక్తశేషమా నేను దినవలయును? నేనన నీ కింత యలక్ష్యమేలయ్యె? రాజనని నీ కింత గర్వమా? చూడుము. నిన్నిపుడు భస్మము చేసెద నని యతఁడెంత ప్రార్థించినను వినక యొక జెడ పెఱికి మంత్రించి యతనిపైఁ బ్రయోగించెను. అది యును మహాశక్తియై యంబరీషునిజంపఁ బైవడి వచ్చెను.

దుర్వాసుఁడు పోవుపోకలుచూచి నారాయణమూర్తి యాయనపైఁ దన చక్రము నంపెను. అది శతకోటి సూర్య రశ్ములచే వెలుఁగుచు గ్రక్కున వచ్చి దుర్వాసుఁడు ప్రయోగించిన శక్తిని నఱికి యతనినే చంప మీఁదికి వచ్చెను. దానిని గని దుర్వాసుఁడు వెఱచి పరువెత్తసాగెను. చక్రమతని వెన్నంఁ జెను. అతఁడు స్వర్గమునకుఁ బోయిన స్వర్గమునకుఁ, గైలాసమునకుఁ బోయినఁ గైలాసమునకు, సత్య లోకమునకుఁ బోయిన సత్య లోకమునకు, బాతాళమునకుఁ బోయినఁ బాతాళమునకు వెనుకొని పోయెను. అతఁడు సముద్రములోఁ దూఱ నదియును సముద్రములోఁ దూఱెను. ఆకాశమున కెగఁ బ్రాఁక నదియును బ్రాఁకెను. ఏమి చేసినను విష్ణుచక్రము వదలక తన్నుఁ జంపుటకై రాఁగా శివుని శరణముచొచ్చెను. బ్రహ్మ పాదములపైఁ బడెను. వారు విష్ణుచక్రమునకు మే మడ్డము కాఁజాలము బొమ్మనిరి. ఇంతదూరము పరువెత్త

నీయక యెప్పుడో చక్ర మతనిఁ జంపియుండునుగాని రాముని బాణమువలెనే విష్ణుచక్రము పరువెత్తు వారిని వెనుక నుండి చంపను. ఎదురుగా నుండియే చంపవలయును. కావున నతఁడు నిలుచువలకు వెంటనంటి పోవుచుండెను. దిక్కులు గానక దుర్వాసుఁడు కడపట వైకుంఠలోకమునకుఁ బోయి పాహిపాహి ప్రభో! యని యటచుచు శ్రీమన్నారాయణు పాదములపైఁ బడెను. భగవంతుఁ డతని లెమ్మని యాజ్ఞాపించి యిట్లనియె.

ఓరి గర్వింతుఁడా! నీ యోగగర్వము నిన్నిట్టి దుస్థితికిఁ దెచ్చెను. మూఁథుఁడా! యోగవిద్యను గారణవిద్యగా జేసి నీచకార్యములకై వినియోగింప నెంచితివా? నీవిద్యలు భక్తుల యందుఁ బనిచేయుఁగలవా? నాభక్తు లిట్టి తుద్ర విద్యలచేఁ జెడువారని తలఁచితివా? అతని వ్రతముఁ జెరువఁ దలపెట్టుట గాక యతనిని జంప నెంచితివా? సత్కార్యమునకు భగవత్కైంకర్యమునకు విఘ్నము చేయువానిని వానిపాపమే చంపక విడుచునా? కామక్రోధముల జయింపలేని నీ తపమేల కాల్పునా? నీవు మరల సంబరీషు నొద్దకుఁబోయి యతని శరణువేడుము. అతఁడునిన్ను గాపాడును. నా కపరాధముచేసిన నేను సహింతును గాని నా భక్తుల కపకారము తలపెట్టువారిని నేను సహింపఁజాలను. నే నెందో యెవ్వరికిఁ కాసరాక యుండు నని తలఁచువారు మూఁథులు. ఐహికవాంఛ లన్నిటిని వదలి నేనే పరమదిక్కిని నన్నెభజించు నాభక్తుని వెనువెంట గోవువెంట పోవు కోడెవలెనుండును. నా తేజమే భక్తులయందు నావే

శించియుండి వారికవకారము గావించు వారికిఁ గీడుగలిగించు చుండును. నా భక్తు లపరాధుల పట్లను గరుణయే తలంతురు కావున నీవు శీఘ్రమునఁ బోయి యంబరీషు శరణు చొరుము. అమ్మహాభాగుండు నిన్ను రక్షించునన నతఁడు పరువునఁబోయి యంబరీషుఁ జేరి యభిమానము వదలి యతని చరణములు పట్టుకొని ప్రాణభిక్ష యిమ్మని వేడుచు లేవకున్న నమ్మహాను భావుఁడు బ్రాహ్మణుండు తన పదములు స్పృశించెనని భయ వడుచు విష్ణుచక్రము ననేక విధములఁ బ్రార్థించి యిట్లనియె.

అ. “ఏ నమస్కరింతు నింద్ర కాత్రవ ధూమ

కేతువునకు ధర్మసేతువునకు

విమల రూపమునకు విశ్వగోపమునకుఁ

జక్రమునకు గుప్తశక్రమునకు.

అ. విహితధర్మమందు విహరింతు నేనియు

నిష్టమైన ద్రవ్యమిత్తు నేని

ధరణి సురుండు మాకు దైవతం బగునేని

విప్రునకు శుభంబు వెలయుఁ గాక.”

భాగ.

అని వేడినఁ జక్రము మునిని బాధింపక చనియెను. అంత దుర్వాసుండును అంబరీషుఁ బెక్కుతెరంగులఁ గొని యాడి భక్తులనిక నేఁపరాదని బుద్ధితెచ్చుకొని పోయెను. అంబరీషుండును దుర్వాసుండు భుజించిన తరువాతఁ దాను భుజించి వ్రతముసాంతముఁ జేసెను.

౫. హరిభక్తులకుఁ బరాభవము లేదు.

దుర్వాసుఁ డొకనాఁడు దుర్యోధను నింటికిఁ అతిథియై వచ్చెను. దుర్వాసుఁ డతికోపనుఁడనియు, కోపించెనా శపించి నిరూపించు ననియు, అనుగ్రహించెనా యెంతటి మేలైనఁ జేయు మహా తపస్సంపన్నుఁడనియు దుర్యోధనుఁ డెఱుఁగును. ఆ సమయమున పాండవు లరణ్యవాసము చేయుచుండిరి. దుర్వాసుని దయ సంపాదించుకొని యతనిచే శపింపఁ జేసి పాండవుల నిరూపింపఁ దలచి దుర్యోధనుఁడు మునీంద్రు ననేక విధముల సేవించు చుండెను.

దుర్వాసుఁడో “నేను గ్రామాంతరము పోయి పది దినములకు వచ్చెదను” అని చెప్పిపోయి మఱుసటినాఁ డుదయముననే వచ్చి “నా కాకలి యగుచున్నది. నాకీక్షణమున షడ్రసోపేతముగ నాహార మిడుము” అని కోరును. సర్వకాల సర్వావస్థలందును సర్వము సిద్ధముగ నుంచుకొని యుండు దుర్యోధనుఁడు అడిగిన వేళకు నడిగినట్లు సర్వ మతనికిఁ దృప్తిగ నొనరించుచుండెను. ఒకనాఁడు తేపు వచ్చెదనని మాపువచ్చును. మాపు వచ్చెదనని తేపు వచ్చును. ఒకనాఁ డర్థరాత్రమున వచ్చును. ఒకనాఁడు చేసి యుంచిన శాక పాకాదు లొకటియు బాగుగ లేదు. నా కిప్పుడు వేఱుగ వండి పెట్టు మనును. వేడి యన్నము పెట్టినఁ జల్లాదిన యన్నము కావలయు ననును. ఈ ప్రకారముగ నన్ని పనులలోను ననేక విధముల దుర్వాసుఁడు దుర్యోధనుని పరీక్షించి చూచెను.

ఎందును మోసపోక దుర్యోధనుడు సర్వ విధముల నతనికి పరితుష్టి యగునటులు పరిచరించెను. ఇట్లు కొంత కాలము గడవఁగా దుర్వాసుడు దుర్యోధనునిపట్ల సంతసించినవాడై యతనిని జూచి “దుర్యోధనా! నీ నేవకు సంతోషించితిని. నీవు కోరిన వరమిచ్చెదను. కోరుము” అనెను. దుర్యోధనుఁ డంతకు ముందే యాలోచించుకొని యున్నవాడు కావున నమ్మునీంద్రుని పాదములంటి మ్రొక్కి స విన యు ము గ “మునీంద్రా! మీరు సంతోషించుట కంటె నా కేమి కావల యును. నేను మీ కృపవలన సమస్తైశ్వర్యము లనుభవించు చున్నాను. మీయట్టి మహాత్ముడు వరము కోరు మనిన వల దనుట బాగుగాదు. కావున నాయందు దయగలదేని మీరు మీశిష్య సహస్రముతోఁ బాండవుల యొద్దకుఁబోయి కొన్ని దినము లతిథులై యుండవలయునని వేడెద ఇదియే నా కోరు వరము” అని ముకుళితహస్తండ్ల నిలువఁ బడుటయు దుర్వాసుఁ డట్టులే కానిమ్మని యతని నాశీర్వాదించి వేయిమంది శిష్యు లతో ధర్మరాజున్న యరణ్యమునకుఁ బోయి “ధర్మనందనా! నేను నా వేపురు శిష్యులు ఆకలిగొని యున్నారము. భిక్ష యొసఁగెదవా?” యనెను కుంతీనంద నాగ్రజుడును అమృతా మునీశ్వరుని చరణములపై వ్రాలి “లోకోత్తరుఁడగు మీవంటి యతిథి వచ్చి భిక్ష వేడిన లేదను నంతటి పాపాత్ముడనా ఈ దినము నుదినము. నా జన్మము పాపవమయ్యెను.” అని యనేకి విధముల నుతించెను. దుర్వాసుడును సహస్ర శిష్యులతో స్నానార్థము నదికిఁ బోయెను.

అప్పుడు మట్టమధ్యాహ్న మయ్యెను. అంతకు ముందే వేయి బ్రాహ్మణులకు నన్నదానమొసర్చి ధర్మరాజు నిశ్చింతముగఁ గూర్చుండి యుండినవాఁడు. బ్రహ్మదేవుని సూర్యుఁ డిచ్చిన పాత్రమును గడిగి శుద్ధిచేసి యుంచెను. ఆ పాత్రము సూర్యుని కరుణచే లభించినది. ఎందఱుకైన నొకసారి వలసిన పదార్థములన్ని యిచ్చునే గాని రెండవమాటిచ్చునది కాదు. ఇదంతయుఁ దెలిసియు ధర్మరాజు బ్రహ్మదేవుని బిలిచి జరగిన వృత్తాంతముఁ దెలిపి యేమిచేసెదవనెను. పాపము! ఆమె యేమి చేయును. పిడికెఁడు గింజలైన నుండినఁగదా వండును. అటని యా మహాపతివ్రత భయపడక పతికి ధైర్యముచెప్పి వంటఁబట్టిలోనికిఁ బోయి శ్రీకృష్ణ భగవానుని దలఁచి చేతులు మోడ్చి యిట్లు భాసించెను. “కృష్ణా! నా పాలికఁ దండ్రివైనను, దల్లివైనను, దోడఁబుట్టువైనను, దైవమైనను నీవే. సర్వమునకు నీవే కలవని నమ్మియున్నదానను. ఆ నాఁడు నేయని వస్త్రములిచ్చి నా ఘానము కాపాడితివి. నేఁడు వండని యన్నమిచ్చి నన్నును నా పతులను రక్షింపవలయును. సత్పాత్రమగు బ్రాహ్మణుఁ డాకలి గొని యన్నమడిగిన లేదను వారికంటె నిర్భాగ్యు లెవరు. ఈ భారము గృహిణిదై యున్నది. ఇప్పుడు నేను శాకపాకము లమరింపక పోయినా యా పరమ కోపనుఁడు నా భర్తల శపించును. అపదుర్ధారకా! దీని జనరక్ష కా! నన్నీ యాపదనుండి రక్షింపుము” అని యనేకవిధముల నిశ్చించలమైన మనస్సుతో భక్తితోఁ బ్రార్థించెను.



భక్తుల ప్రార్థనల నెప్పుడును భగవంతుడు నిరాకరింపడు. కావున వెంటనే యా వంటయింటిలోఁ గృష్ణుడామెకుఁ బ్రత్యక్షమై “అక్కా! అక్కా! నేను మిక్కిలి యాఁకలిగొని ద్వారకనుండి వచ్చితిని. అఁకలికిఁ దాళఁజాలక బావలతోఁ గూడ మాటలాడక చక్కనిక్కడకు వచ్చితిని. నా ప్రాణము రక్షించు భారమునీది” యని యాఁకలిచేఁ దల్లడిల్లువానివలె జెవులలోఁ బ్రాణము లున్నవానివలె నీరెలుఁగుతో నెండిన వెదవుల నాలికతోఁ దడుపుచు మాటలాడెను. ద్రౌపదియు “అన్నా! పాత్రములన్నియుఁ గడిగి వైచితినే. ఒక మెతుకైన లేదే. నే నేమిచ్చి నీయాఁకలిదీర్తు” ననెను. కృష్ణుఁడును “అక్కా! నీటికడ్డముగ నొక మెదుకైన జాలును. ఒక కూరబద్దయైనఁ జాలును. నీవు కడిగియుంచిన పాత్రములందు వెదకుము. ఏదైన పొరపాటున నైన నంటుకొని యుండదా. అదియే చాలును” అనెను. ద్రౌపది తానెంతో యాచారవతి ననియు గృహపాత్రము లన్నియు శుచిగ మైల యేమాత్రము లేకయుండునట్లుంచుకొని యుండుదాన ననియు గర్వముకలది. ఆ గర్వముతో “అన్నా! నేను కడిగియుంచిన పాత్రములందు అట్ల మెదుకులు కూరలు నుండునా? వెండి పాత్రములవలె నేను త్రోమి యుంచిన దాననే” యనెను. కృష్ణుఁడు తేలగన్నులతో “అక్కా! ఎట్టివారికి పొరపాటుండును. చూచిన దోషమా! లేకపోయెనా నా యదృష్టమింతె యనుకొనెదను. నీకు చూచుట కిష్టము లేకున్న నేనుచూచెదను. ఆ పాత్రమిటు దెమ్మనెను. ద్రౌప

దియు “నామాట యసత్యమేమో నీవే చూడుము” అని పాత్రమందిచ్చెను. కృష్ణుడు దాని నటులిటులు ద్రిప్పి “సోదరి! ఇదో యీ యాకుకూర యంచున నంటుకొన్నది. నాపుణ్యము నేడు మంచిది. బ్రతికితిని. అది నాచేతిలోఁ బెట్టి యిన్ని నీళ్ళుపోసి నా ప్రాణము నిలుపుము” అనెను. ద్రౌపదికి గర్వభంగ మాయెను. ఆమెయుఁ జిన్నపోయి యా యాకు కూర కృష్ణార్పణమని కృష్ణుని చేతిలోనుండి నీళ్ళుపోసెను. ఆ భగవంతుడు ఆ నీళ్లు ద్రావి త్రేపి “అక్కా! నీ బుణ్యమున బ్రతికితి” ననిచెప్పి పాండవుల యొద్దకుఁ బోయెను. ద్రౌపదియుఁ దనకుఁ గలిగిన యవమానము దలంచి విష్ణురాలై యుండెను. దుర్వాసుని వృత్తాంతము ధర్మరాజు కృష్ణునితో జెప్పెను. కృష్ణుడును అట్టి మహాయోగికి నీవు భిక్షుచేయవలసివచ్చె. వారేటికిఁ బోయి చాలఁ దడవయ్యెను. నకులా! నీవు పోయి సశిష్యుడగు దుర్వాసుని తోడి తెమ్ము నను.

సర్వభూత మయుడగు వాసుదేవుఁ డెప్పుడు సంతృప్తి చెందెనో యప్పుడే దుర్వాసునకును అతని శిష్యులకును గడు పులు నిండి కుత్తుక బాటులై త్రేపులు వెలువడి యూపిరి తిరుగకుండునట్లు లాయెను. ఏటిలో స్నానము చేయుచు దుర్వాసుఁ డిట్లు లాలోచించెను. ఏమి యీ చిత్రము! ఆకలి యణగెను. రుచిమంతములైన వదార్థములు భుజించి నటులు త్రేపులు వచ్చుచున్నవి. ఇప్పుడు ధర్మరాజునొద్ద కేమని పోదును? ఒకరికి కాదు ఇద్దఱకుఁగాదు. వేయిమందికి వంట

సిద్ధముచేయఁ జెప్పివచ్చితిని. పోయి భుజింప కుంటినా ఇంత  
 పదార్థము వ్యర్థపరిచితినిని యతఁ డేమి కోపించునో. అతఁడు  
 మహాభక్తుఁడు. అంబరీషునకంటెఁ దక్కువయైన వాఁడుకాఁడు.  
 పోయి పరాభవ పడుటకన్న నచటికిఁ బోకుండుట మేలు. ఈ  
 శిష్యుల కెవరికైన నాఁకలి లేదా యడిగెదనని వారి నందఱు  
 పరుసగ నడుగఁగా వారును బొట్టలు దడవుకొనుచు నాఁకలి  
 లేదని చెప్పిరి. ఇట్లు వా రాలోచించు సమయముననే నకు  
 లుఁడు వారిని బిలువ వచ్చెను. అతనిని దూరమందే జూచి  
 దుర్వాసుఁడు పరువెత్త సాగెను. శిష్యులును అతనికంటె  
 ముందే పరువెత్త సాగిరి. నకులుఁ డదిచూచి యేమిదియని  
 యాశ్చర్యపడి “మునీంద్రా! సర్వము సిద్ధము, భోజనమునకు  
 దయచేయు” డని యఱచెను. ఆయనమాట విని మఱింత  
 భయపడి కడుపు కుట్టుకూడ లక్ష్యపెట్టక యందఱు పరువెత్త  
 సాగిరి. “దుర్వాసా! మునీంద్రా! కృష్ణుఁడును వచ్చియున్నాడు.  
 మీరు దయచేసి మా యాతిథ్యము గ్రహించి మమ్ముఁ  
 గృతార్థులఁ జేయవలయును.” అని నకులుఁ డఱచెను.  
 కృష్ణుఁడు అనుమాట వినఁగానే దుర్వాసుఁడు “ఇఁకఁబచ్చితిని”  
 అని శిష్యులతో నిక జాగుచేసితిమా వారు వచ్చి మనలను  
 బట్టుకొని దుడితుగు. చెట్టున కొకఁడు గుట్ట కొకఁడుగ పరు  
 వెత్తుడని చెప్పెను. అందఱు మృత్యువునకు వెఱచి పరువిడు  
 పామరలోకమువలె విచ్చలవిడి పరువెత్తిరి. నకులుఁ డంతయు

కృష్ణ యుధిష్ఠరులకుఁ దెలిపెను. కృష్ణుఁడును దుర్యోధనుని కుట్రయు దుర్వాసుని రాకయుఁ దాను జేసిన ప్రతిక్రియయుఁ దెలిపెను. అందఱు కడుపుబ్బ నవ్వి కృష్ణు ననేక విధముల స్తుతించిరి.

నకులుఁడు మరలిపోయిన తరువాత దుర్వాసుఁడు పోక నిలిచి శిష్యుల నందఱ గుమిగూర్చికొని దుర్యోధనుని కుట్ర తన దివ్య జ్ఞానముచేఁ దెలిసికొని దుష్టుఁడా! యెంత కార్యము చేసితివిరా యని యతనినే శపించెను. పరులఁజెఱువఁ దలఁచు వాఁడు తానే చెడిపోవును.

శ్రీ రామార్పణమస్తు.

